

அத்தியாயம் - 4

தேவ திட்டத்தின் வளர்ச்சியை குறிப்பிட்டு விளக்கும் காலப்பகுதிகளும் யுகங்களும்

முறையான தெளிவான தேவ திட்டம் - உலக சரித்திரத்தை விளக்கும் மூன்று பெரிய காலப்பகுதிகள் - அவைகளின் தனிச்சிறப்பு வாய்ந்த அம்சங்கள் - “பூமி என்றென்றைக்கும் நிலைநிற்கும்” - இனிவரும் உலகம், புதிய வானங்களும் புதிய பூமியும் - மூன்று பெரிய காலப்பகுதிகளின் உட்பிரிவுகள் - முக்கிய அம்சங்கள் கொண்ட தேவ திட்டம் அதன் மூலம் வெளியாக்கப்படுதல் - வெளியாக்கப்பட்டு அறியப்படும் தேவ திட்டம் இசைவும் இணக்கமுள்ளது - சத்திய வசனத்தை நிதானமாக பகுத்தறிதல்

ஒரு பெரிய கட்டடக் கலை நிபுணரின் அல்லது, ஒரு வீடு கட்டுபவரின் இன்னும் முழுமையடையாத அவருடைய வேலையை வைத்து, அவருடைய திறமையையும், ஞானத்தையும் சிலர் அறியாமையினால் தவறாக நிதானிப்பது போலவே, இன்றும் அநேகர், இன்னும் முழுமையடையாத தேவனுடைய கிரியைகளை வைத்து அறியாமையினால் அவரை தவறாக நிதானிக்கிறார்கள். ஆனால், மனிதனுடைய படிப்பினைக்கென்று தற்காலிகமாக அனுமதிக்கப்பட்டுள்ளதும், இறுதியில் அவனுக்கு சாதகமாகவே அமையவிருக்கும் கொடிய தீமையானது, படிப்படியாக, ஆனால், முற்றிலும் நீக்கப்படுவதுடன், அதினால் உண்டான எல்லா கேடான விளைவுகளும் ஒழிக்கப்படும்போது, முழுமைபெற்ற தேவனுடைய கிரியைகள், அவருடைய அளவில்லா ஞானத்தையும், வல்லமையையும் முழு உலகத்தாருக்கும் வெளியாக்குவதுடன் அவருடைய திட்டங்களானது அவரது மகிமை பொருந்திய குணநலன்களோடு ஒத்திருக்கிறது எனவும் காண்பிக்கும்.


தேவன் தமக்கென்று ஒரு திட்டமான உறுதியான நோக்கமுடையவரென்றும், அவருடைய எல்லா நோக்கங்களும் கண்டிப்பாக நிறைவேறும் என்றும் நமக்குச் சொல்லியிருக்கும்போது, நாம் அவருடைய பிள்ளைகளாகவும், அவருடைய திட்டங்களோடு ஒத்திருக்கவந்தக்கதாக

அவருடைய திட்டங்கள் எவை என ஜாக்கிரதையாக ஆராய கடமைப்பட்டிருக்கிறோம். எவ்வாறு யேகோவா தேவன் தம்முடைய நோக்கத்தில் உறுதியாக இருக்கிறாரென்பதை ஆணித்தரமாக உரைக்கிறார் என்று பின்வரும் வாக்கியங்களில் கண்டுகொள்ளலாம்: “நான் நினைத்திருக்கிறபடியே நடக்கும்; நான் நிர்ணயித்தபடியே நிலைநிற்கும்” என சேனைகளின் கர்த்தர் ஆணையிட்டுச் சொன்னார். “சேனைகளின் கர்த்தர் இப்படி நிர்ணயித்திருக்கிறார், யார் அதை வியர்த்தமாக்குவான்?” “நானே தேவன், வேறொருவரும் இல்லை; நானே தேவன், எனக்கு சமானமில்லை. என் ஆலோசனை நிலை நிற்கும். எனக்குச் சித்தமானவைகளையெல்லாம் செய்வேன். அதைச் சொன்னேன், அதை நிறைவேற்றுவேன். அதைத் திட்டம் பண்ணினேன், அதைச் செய்து முடிப்பேன்.” (ஏசாயா 14:24-27; 46:9-11) தேவனுடைய நடவடிக்கைகளானது, மனிதருக்கு சாதாரணமாகவோ அல்லது புரியாத புதிராகவோ தோன்றினாலும், மேற்சொல்லப்பட்ட அவருடைய வார்த்தையின் சாட்சியை விசுவாசிக்கிறவர்கள் அவருடைய மாறாத திட்டமானது, ஒரு பூரணமான முடிவை அடைய, ஆதிமுதல் இன்று வரை முறையாக நிறைவேறி வருகிறதை ஒப்புக்கொள்ள வேண்டும்.

அறியாமையாகிய இருளில் குடிக்கொண்டிருக்கும் மனுக்குலத்தின் பெரும்பான்மையானோர், தெய்வீக சிற்பாசாரியாகிய தேவனுடைய மகிமைபொருந்திய குணாதிசயங்களை அறிந்துகொள்ள வேண்டுமெனில், அவருடைய திட்டங்கள் முழுமையான வளர்ச்சியடையும்படி காத்திருக்க வேண்டியது அவசியமானது. ஆனால், தேவனுடைய பிள்ளைகளுக்கு விசுவாசத்தினாலும், தேவனுடைய வெளிச்சமாகிய வசனத்தினாலும் முன்னுரைக்கப்பட்ட எதிர்கால மகிமைகளையும், கடந்தகாலத்திலும், நிகழ்காலத்திலும் தேவனுடைய இரகசியமான நடவடிக்கைகளைப் பார்ப்பது அவர்களுடைய சிலாக்கியமாயிருக்கிறது. ஆகவே, ஆர்வமுடைய தேவனுடைய புத்திரராகவும் வாக்குத்தத்தம் பண்ணப்பட்ட சுதந்திரத்திற்கு சுதந்திரவாளியாகவும் இருக்கும்போது, அவருடைய வசனத்தினாலேயே தரப்பட்டிருக்கிற தேவ திட்டங்களின் நோக்கத்தையும், சிறப்பம்சங்களையும் புரிந்துகொள்வதற்கு பிதாவினுடைய வார்த்தைகளையே நாம் ஆதாரமாக எடுத்துக்கொள்கிறோம். மனிதருக்கான தேவனுடைய திட்டங்களை நாம் அவ்விதமாக கற்றுக்கொள்ளும்போது, மனிதருடைய சிருஷ்டிப்பு தொடங்கி

முடிவில்லா எதிர்கால யுகங்கள் வரும்வரை மனித வரலாற்றை மூன்று பெரிய காலப்பிரிவுகளாக தரப்பட்டுள்ளதை அறியலாம். அப்பேதுருவும், அப்பவலும் இக்காலப்பகுதிகளை “மூன்று உலகங்கள்” என அழைக்கிறார்கள். இதைக் கீழ்க்காணும் வரைபடத்தில் அறியலாம்.

“உலகங்கள்” என அழைக்கப்படும் நீண்ட காலப்பகுதிகள்



இந்த மூன்று பெரிய காலப்பகுதிகளும் தெய்வீக செயல்பாடுகளை விவரிக்கும் மூன்று வெவ்வேறான வெளிப்படுத்துதல்களாகும். முதலாவதாக மனித சிருஷ்டிப்பு முதல் ஐலப்பிரளயம் வரை உள்ள காலப்பகுதி அல்லது முதல் உலகம். அதாவது அப்பேதுருவினால் “அப்போதிருந்த உலகம்” என்று அழைக்கப்பட்ட அந்த உலகம் (2 பேதுரு 3:6) தூதர்களின் ஆளுகைக்கு உட்பட்டதாயிருந்தது.

இரண்டாம் பெரிய காலப்பகுதியானது, ஐலப்பிரளயம் முதல் தேவ ராஜ்யம் ஸ்தாபனமாகும் வரை இப்பிரபஞ்சத்தின் அதிபதியாகிய சாத்தானுடைய மட்டுப்படுத்தப்பட்ட அதிகாரத்திற்குட்பட்டதாயும், “இப்போதிருக்கிற பொல்லாத பிரபஞ்சம்” எனவும் அழைக்கப்படுகிறது. (கலா.1:4; 2 பேதுரு 3:7)

மூன்றாம் உலகமானது, “என்றென்றைக்குமுள்ள உலகம்” (ஏசா.45:17) என்றும் தெய்வீக ஆளுகைக்கு உட்பட்ட தேவனுடைய ராஜ்யமாயும், “நீதிவாசம் செய்யும் இனிவரும் உலகம்” என்றும் அழைக்கப்படுகிறது. (எபி.2:5; 2 பேதுரு 3:13)

இந்த மூன்று காலப்பகுதிகளில் அல்லது உலகங்களில் தேவ

தூதர்களின் ஆளுகைக்கு உட்பட்ட முதல் உலகமானது விழுந்துபோனது. இரண்டாம் உலகமானது ஆளுகையை தன்வசப்படுத்திய சாத்தானுடைய அதிகாரத்தில் நிச்சயமாகவே “பொல்லாத உலகமாக” இருக்கிறது. ஆனால், மூன்றாம் உலகமோ நீதியை உடையதும், பூமியிலுள்ள முழு குடும்பத்தாருக்கும் ஆசீர்வாதத்தைத் தருகிறதுமாயிருக்கிறது.

இந்த மூன்று “உலகங்களில்” கடைசியான இரண்டு உலகங்கள் பற்றி வேதத்தில் குறிப்பாக சொல்லப்பட்டிருப்பதுடன், அவைகளைப் பற்றிய வசனங்கள் நேர் எதிரிடையானதாக இருக்கின்றன. தற்கால அல்லது இரண்டாம் உலகமானது “இப்போது இருக்கிற பொல்லாத உலகம்” என்று ஏன் அழைக்கப்படுகின்றது என்றால், இதில் முற்றிலும் நன்மையானது ஒன்றுமில்லை என்பதினாலல்ல. மாறாக, இதில் தீமைசெழித்தோங்க அனுமதிக்கப்பட்டிருப்பதாலேயே அப்படி அழைக்கப்படுகிறது. “இப்போதும் அகங்காரிகளை பாக்கியவான்கள் என்கிறோம். தீமை செய்கிறவர்கள் திடப்படுகிறார்கள். தேவனை பரிட்சை பார்த்தாலும் விடுவிக்கப்படுகிறார்கள்.” (மல்கியா 3:15) மூன்றாம் உலகம் அல்லது காலப்பகுதியானது “நீதி வாசமாயிருக்கும் வரப்போகிற உலகம்” என ஏன் அழைக்கப்படுகிறதென்றால், அதில் தீமை முற்றிலும் இருக்காது என்பதினால் அல்ல, மாறாக தீமை அங்கு செழித்தோங்காது என்பதினாலேயே அவ்விதம் அழைக்கப்படுகிறது. தீமையை முற்றிலும் அழிப்பது என்பது படிப்படியாய் நடக்கும் வேலை. அதற்கு முதலில் ஆயிர வருடம் தேவைப்படுகிறது. அதன்பின்பு தீமை ஆட்சி செய்யாது, வாழ்வடையாது. துன்மார்க்கர் அப்போது செழிக்கமாட்டார்கள். ஆனால், “நீதிமான் செழிப்பான்.” (சங்.72:7) “கீழ்ப்படிதலுள்ளவர்கள் தேசத்தில் நன்மையைப் புசிப்பார்கள்.” (ஏசா.1:19) “பொல்லாதவர்கள் அறுப்புண்டு போவார்கள்.” (சங்.37:9)

அடுத்த யுகத்திற்கும், தற்போதைய யுகத்திற்கும் ஏறக்குறைய எல்லா விஷயத்திலும் நேர் எதிரான வித்தியாசமுள்ளதைக் காண்கிறோம். தற்கால யுகத்திற்கும், வரப்போகிற யுகத்திற்கும் வித்தியாசம் உண்டு என நம் கார்த்தருடைய வார்த்தைகள் நமக்குக் காட்டுகின்றன. எவ்வாறெனில் இனிவரும் உலகத்தின் அதிபதியாய் அவர் இருக்கப்போவதால், அதில் நீதியும், சத்தியமும் செழித்தோங்கும். இப்போதிருக்கிற பொல்லாத

உலகத்திற்கு சாத்தான் அதிபதியாயிருப்பதினாலேயே தீமை செழித்தோங்குகிறது. துன்மார்க்கர் திடப்படுகிறார்கள். என்னெனில், இயேசு “இந்த உலகத்தின் அதிபதி வருகிறான், அவனிடத்தில் எனக்கு ஒன்றுமில்லை” (யோவான் 14:30) எனக் கூறினதுபோல, இயேசுவைப் பின்பற்றுகிறவர்களை எதிர்ப்பதும், சோதிக்கிறதும், பயமுறுத்துகிறதமான காரியங்களில் மாத்திரம் சாத்தான் பிரியப்படுகிறானேயல்லாமல் வேறொன்றிலும் அவர்களிடம் அவனுக்கு விருப்பமானது ஒன்றுமில்லை. (2கொரிந்தியர் 12:7) இதினாலேயே இப்போதிருக்கிற பொல்லாத உலகத்தில், “தேவ பக்தியாய் நடக்க மனதாயிருக்கிற யாவரும் துன்பப்படுவார்கள்.” (2 தீமோத்தேயு 3:12) ஆனால், “துன்மார்க்கரோ பச்சையான மரத்தைப்போல் தழைத்தவர்களாயிருக்கிறார்கள்.” (சங்.37:35)

“என் இராஜ்யம் இவ்வுலகத்திற்குரியதல்ல” என இயேசு சொன்னதினால் இனிவரும் உலகம் அல்லது யுகம் வரும் வரை கிறிஸ்துவின் இராஜ்யம் இப்பூமியின்மேல் ஆளுகை செலுத்தாது. இதன் காரணமாகவே “உம்முடைய இராஜ்யம் வருவதாக. உம்முடைய சித்தம் பரமண்டலத்தில் செய்யப்படுவதுபோல பூமியிலும் செய்யப்படுவதாக” என்று நாம் நம்பிக்கையோடு ஜெபிக்க போதிக்கப்படுகிறோம். சாத்தான் இவ்வுலக இருளின் அதிபதியாக இருப்பதினால், “இருள் பூமியையும் காரிருள் ஜனங்களையும் மூடிக்கொண்டிருக்கிறது.” அவன் இப்போது கீழ்ப்படியாமையின் பிள்ளைகளுடைய இருதயங்களில் ஆளுகை செய்து, கிரியை செய்து வருகிறான். (எபேசியர் 2:2; 6:12)

மனிதருடைய இரட்சிப்புக்கடுத்த மாபெரும் சிற்பாசாரியான தேவனுடைய திட்டத்தில் ஏதோ ஒரு மிகவும் முக்கிய பாகம் இன்னும் முழுவதும் நிறைவேறாமல் இருந்துகொண்டிருக்க வேண்டும். அப்படியில்லையெனில், புதிய பிரபுவும் (இயேசு) புதிய யுகமும் வெகுகாலத்திற்கு முன்பே ஆரம்பித்திருக்க வேண்டும். ஏன் அந்த புதிய யுகம் இன்னும் குறித்த காலத்திற்கு வைக்கப்பட்டிருக்கிறதென்பதும், சாத்தானுடைய அதிகாரத்தின் கீழ் இருக்கும் தற்கால தீமையின் ஆட்சியானது பின் கிறிஸ்துவின் கீழ் நீதியின் அரசாட்சியாக மாறும் விதம் எவ்வாறென்பதும், இதன் பின்பு முழுவதும் எடுத்துரைக்கப்படும் ஆர்வத்தைத் தூண்டும் முக்கியமான கருத்துக்களாகும். ஆனால்,

இப்போது சாத்தானின் கீழ் உள்ள இவ்வுலக இராஜ்யங்களானது ஏற்ற சமயத்தில் நம்முடைய கர்த்தருக்கும், அவருடைய கிறிஸ்துவக்குழரிய இராஜ்யங்களாக மாறும் என்பதை மட்டும் இந்த இடத்தில் சொல்வது போதுமானது. (வெளி.11:15) இந்த மாறுதல் மகா உபத்திரவக் காலத்தில் நடக்கும் என இவ்வசனப்பகுதியின் தொடர் வாக்கியங்கள் காண்பிக்கின்றன. இது குறித்து இயேசு சொல்லும்போது, “பலவானை முந்திக்கட்டினாலொழிய ஒருவனும் பலவானுடைய வீட்டிற்குள் புகுந்து அவன் உடைமைகளை கொள்ளையிடக்கூடாது. கட்டினானேயாகில் அவன் வீட்டைக் கொள்ளையிடுவான்” என்றார். (மாற்கு 3:22-27) இவ்விதமாக கிறிஸ்துவின் நீதியும் சமாதானமும் நிறைந்த இராஜ்யமானது ஸாபிக்கப்படுவதற்கு முன்பாக சாத்தான் முதலில் கட்டப்பட்டு, கட்டுப்படுத்தப்பட்டு, கிரியை செய்யாதபடிக்கு தடுக்கப்பட வேண்டுமென்று நாம் பேதிக்கப்படுகிறோம். சாத்தான் கட்டப்படுதலே புதிய யுகத்தின் முதல் வேலையாக காண்பிக்கப்படுகிறது. (வெளி.20:2)


இந்த எல்லா உலகங்களும் யுகங்களும் இப்பூமிக்கே அடுத்தது என்பதையும் யுகங்களும் காலப்பகுதிகளும் மாறி மாறி கடந்தபோதிலும் “பூமியோ என்றென்றைக்கும் நிலைத்திருக்கிறது” (பிரசங்கி 1:4) என்பதையும் நாம் ஞாபகத்தில் வைத்துக்கொள்ள வேண்டும். இந்த விஷயத்தைக் கருத்திற்கொண்டு அப்பேதுரு இக்காலப்பகுதிகளை தனித்தனியான வானங்களும் பூமியும் என்று அழைக்கிறார். இங்கு வானங்கள் (Heaven) என்ற வார்த்தையானது மேலான அல்லது ஆவிக்குரிய ஆட்சி அதிகாரங்களையும், “பூமி” என்ற வார்த்தையானது மனிதனுடைய அரசாட்சி மற்றும் சமூக அமைப்புகளையும் அடையாளப்படுத்துகிறது. அவ்வகையில் அப்போதிருந்த முதல் வானங்களும் பூமியும் அல்லது அப்போதிருந்த ஒழுங்கு முறைகளும், அமைப்புகளும் தங்கள் நோக்கம் நிறைவேறினவுடன் ஜலப்பிரளயத்தில் முடிவடைந்தன. ஆனால், இயற்கையான வானங்களும் பூமியும் ஒழிந்து போகாமல் அப்படியே நிலைத்திருக்கின்றன. அதேபோல இப்போதிருக்கிற வானங்களும், பூமியும், “அக்கினி” “உருகுதல்” என்ற அடையாளங்களால் குறிப்பிடப்பட்ட குழப்பம், உபத்திரவம், நாசம் முதலிய பேரிரைச்சலோடு அகன்றுபோகும். பலவானாகிய சாத்தான் கட்டப்படும்போது தன்னுடைய வல்லமையை நிலைநிறுத்தப் போராடுவான். இப்போதிருக்கிற அரசாங்க,

சமுதாய, ஒழுங்கு முறைகளும் அமைப்புகளும் (இயற்கையான வானங்களும் பூமியும் அல்ல) ஒழிந்துபோகும். தற்போதைய வானங்களானது (ஆவிக்குரிய அரசாட்சிமுறை) புதிய வானங்களுக்கு அதாவது, கிறிஸ்துவின் ஆவிக்குரிய அதிகாரத்திற்கு வழிகொடுக்க வேண்டும். தற்போதைய பூமி (சாத்தானுடைய அதிகாரத்தின் கீழ் ஒழுங்குபடுத்தப்பட்ட மனித அமைப்புகள்) கார்த்தருடைய நாளின் ஆரம்பத்தில் “சூளையைப்போல எரிகிற அக்கினியில்” உருகி கரைந்துபோக வேண்டும். (மல்கியா 4:1) அதைத் தொடர்ந்து இப்பூமியின் புதிய அதிபதியாகிய கிறிஸ்துவுக்கு ஏற்றாற்போல் ஒழுங்குபடுத்தப்பட்ட சமூக அமைப்புகள் (புதிய பூமி) உண்டாகும். தற்போதைய அமைப்புகள் புதிய மற்றும் சிறந்த ராஜ்யத்திற்கு வழிகொடுக்கும்போது, நீதியும் சமாதானமும், அன்பும் மனுஷருக்குள்ளே ஆளுகை செய்யும். அந்த ராஜ்யத்தின் அஸ்திவாரம் கண்டிப்பான நீதி நியாயத்தின்மேல் இருக்கும்.

“இனிவரும் உலகம்” என்று பவுல் அப்போஸ்தலன் அழைத்த அந்த யுகத்தைப் பற்றிய தரிசனம் அவருக்குக் காண்பிக்கப்பட்டது. அதுபற்றி அவர் கூறும்போது, “மூன்றாம் வானம்” வரைக்கும் அதாவது தற்கால ஆவிக்குரிய அரசாட்சி ஒழிந்து, பின்னர், முற்றிலும் புதிய நிலைமைகள் உள்ள “புதிய வானங்கள்” வரைக்கும் எடுக்கப்பட்டார். மேலும், அங்கு அவர் நேரிடையாகவோ அல்லது மன ரீதியாகவோ அல்லது இருவகையிலோ தான் எவ்வாறு எடுத்துக்கொள்ளப்பட்டார் என அவராலேயே விவரிக்க முடியாத அளவுக்கு அந்த தரிசனம் நிஜம்போல இருந்தது. கிறிஸ்துவின் ஆவிக்குரிய அரசாட்சியின் கீழ் உள்ள எல்லாக் காரியங்களையும் அவர் கண்டார். ஆனால், அவைகளை அவர் மற்றவர்களுக்கு வெளிப்படுத்த இடம் தரப்படவில்லை. (2 கொரிந்தியர் 12:2-4) இவர் பார்த்த இந்த தரிசனத்தின் காரியங்களையே பின்பு அப்தியோவான் பார்த்து அவைகளை சபை ஏற்ற சமயத்தில் புரிந்துகொள்ளும்படிக்கு அடையாளங்கள் மூலம் (Symbols) வெளிப்படுத்த அவர் அனுமதிக்கப்பட்டார். பத்ம தீவில் நமது கார்த்தரால் யோவானுக்கு வெளிப்படுத்தப்பட்ட தரிசனத்தில், இக்கிறிஸ்தவ யுகம் முடிவும், சாத்தான் கட்டப்படும் தீர்க்கதரிசனங்களும், கிறிஸ்துவின் ஆளுகையும், பின்பு புதிய வானங்களும், புதிய பூமியும் ஸ்தாபிக்கப்பட்டு முந்தின வானமும், முந்தின பூமியும் ஒழிந்துபோகும் தரிசனங்களும் அவருக்குக் காண்பிக்கப்பட்டன.

(வெளி.21:1)

இப்போது நாம் இந்த பெரிய காலப் பகுதிகளின் உட்பிரிவுகளை, கீழ்க்காணும் வரைபடத்தின் மூலம் கவனிக்கலாம்.



இந்த பெரிய காலப்பிரிவுகளில் (உலகங்களில்) முதல் உலகமானது உட்பிரிவுகளாக பிரிக்கப்படவில்லை. ஆதாமின் வீழ்ச்சி முதல் ஐலப்பிரளயம் வரை மனிதருடன் தேவனுடைய தொடர்பானது அக்கால முழுவதிலும் மாறாததாயிருந்தது. தேவன் தம்முடைய பிரமாணத்தை மனிதருடைய சுபாவத்திலேயே (உள்ளத்திலேயே) எழுதியிருந்தார். ஆனால், மனிதன் பாவம் செய்தபின்பு அதாவது கீழான தீமை வழியில் தொடர்ந்து நடந்து, அதன் மூலம் அவன் தன்னுடைய பெலவீனத்தை உணர்ந்து தேவனுடைய ஞானத்தினால் கட்டளையிடப்பட்ட பூரணமான கீழ்ப்படிதலை வெளிப்படுத்தும்பொருட்டு, அவனுடைய வழியிலேயே குறிப்பிடத்தக்க அளவு நடக்க அனுமதிக்கப்பட்டான். அந்த யுகமானது நீதிமானாயிருந்த நோவா மற்றும் அவருடைய குடும்பம் தவிர மற்ற அனைவரும் ஐலப்பிரளயத்தில் எடுத்துக்கொள்ளப்பட்டதோடு முடிவடைந்தது. அவ்வாறாக இந்த முதல் யுகமானது பாவத்தின் நாசகரமான விளைவுகளை வெளிப்படுத்தினது மட்டுமல்லாது, பாவ வழியானது ஒரு பெரிய அழிவிற்கும் துன்பத்திற்கும் ஆன கீழான நிலைமைக்கு அழைத்துச் செல்லும் போக்கையும் காண்பித்ததுடன், மனிதன் இழந்துபோன தம்முடைய ஆதி நிலைமையை மீண்டும் அடைவதற்கு யேகோவா தேவனின் தலையீடு அவசியம் என்பதையும் நிரூபித்தது.

இரண்டாம் காலப்பகுதி அல்லது “இப்போதிருக்கிற உலகமானது” மூன்று காலப்பகுதிகளை உள்ளடக்கியதுடன் ஒவ்வொன்றும் தீமையை தகர்த்தெரியும் தேவனுடைய திட்டத்தின் படிக்களாக இருக்கிறது. ஒவ்வொரு படியும் தன்னுடைய முந்தைய படிகளைவிட மேன்மையானதும் தேவ

திட்டத்தை முன்னேற்றச் செய்து அதை முழுமையை நோக்கிக்கொண்டு செல்கிறதாயிருக்கிறது.

மூன்றாம் பெரிய காலப்பகுதி அல்லது “இனி வரும் உலகமானது” கிறிஸ்துவின் இரண்டாம் வருகை தொடங்கி ஆயிர வருட யுகம் அல்லது திரும்பக்கொடுத்தலின் காலங்களை உள்ளடக்கியதாகவும் இருப்பதுடன், மேலும் அதைத் தொடர்ந்து முழுவதும் விவரிக்கப்படாத “முடிவில்லா யுகங்களையும்” உள்ளடக்கியதாயிருக்கிறது. தற்கால வெளிப்பாடுகள் பாவத்திலிருந்து மனிதனுடைய விடுதலையைப் பற்றியதே தவிர, இனி வரும் நித்திய மகிமையைப் பற்றியவைகள் அல்ல.

இப்போதிருக்கிற உலகத்தின் (இரண்டாம் உலகம்) முதல் பிரிவு அல்லது யுகத்தை நாம் முற்பிதாக்கள் யுகம் என்று அழைக்கிறோம். ஏனெனில், தேவனுடைய தொடர்பும் ஆதரவும் ஒரு சில தனி மனிதர்களிடம் மாத்திரமே இருந்ததுடன் மற்ற முழு மனுக்குலமும் தள்ளப்பட்ட நிலையில் இருந்தது. அவ்விதமான தேவனுடைய ஆதரவு பெற்றவர்களில் நோவா, ஆபிரகாம், ஈசாக்கு மற்றும் யாக்கோபு போன்றவர்கள் ஆவர். இவர்களில் ஒவ்வொருவரும் தேவனுடைய தயை பெற்றவர்களாயிருந்தார்கள். யாக்கோபுடைய மரணத்தோடு அந்த யுகம் அல்லது அந்த யுகத்தின் தேவனுடைய தொடர்பு முறையானது முடிவடைந்தது. யாக்கோபு மரித்தவுடன் அவருடைய சந்ததியார், “இஸ்ரவேலின் பன்னிரண்டு கோத்திரத்தார்” என அழைக்கப்பட்டதுடன் தேவனுடைய “விசேஷித்த ஜனம்” என்றும் அவரால் அங்கீகரிக்கப்பட்டார்கள். ஒரு விசேஷித்த நோக்கத்திற்காக அவர்கள் உலகின் மற்ற ஜனங்களிலிருந்து பிரித்தெடுக்கப்பட்டு சில அடையாளமான பலிகளினாலே அவர்கள் முன்னடையாளமான “பரிசுத்த ஜாதியாயிருந்ததினால்,” சில விசேஷித்த ஆசீர்வாதங்களை அனுபவிக்க வேண்டியவர்களாயிருந்தார்கள். தெய்வீகத் திட்டத்தில் யாக்கோபின் மரணத்திலிருந்து துவங்கி, கிறிஸ்துவின் மரணத்தோடு முடியும் இந்தப் பகுதியை, யூத யுகம் அல்லது நியாயப்பிரமாண யுகம் என்று கூறுகிறோம். இந்தக் காலத்தின்போது, தேவன் அந்த தேசத்தை விசேஷ ஆசீர்வாதங்களால் ஆசீர்வதித்தார். தம்முடைய பிரமாணங்களை அவர்களுக்குத் தந்து, அவர்களோடு விசேஷ உடன்படிக்கை

செய்துகொண்டார். இஸ்ரவேலருக்கு ராஜாவாகவும், தலைவராகவும் விளங்கின யேகோவா தேவனின் பிரசன்னம், ஆசரிப்புக்கூடாரத்திலுள்ள மகா பரிசுத்த ஸ்தலத்து ஷெக்கின்னா ஒளியின் மகிமையில் வெளிப்பட்டு, அவர்களோடு வாசம் பண்ணியது. அவர் தீர்க்கதரிசிகளையும் கடைசியாக தம் குமாரனையும் அவர்களிடத்தில் அனுப்பினார். இயேசு அவர்கள் மத்தியில் அற்புதங்களைச் செய்து, உபதேசமும் பண்ணினார். இஸ்ரவேலைச் சுற்றிலுமுள்ள தேசங்களுக்கு தாமும் செல்லவில்லை, தம் சீஷர்களையும் அனுப்பவில்லை. சீஷர்களை அவர் அனுப்பும்போது, “நீங்கள் புறஜாதியார் நாடுகளுக்குப் போகாமலும், சமாரியர் பட்டணங்களில் பிரவேசியாமலும் காணாமற்போன ஆடுகளாகிய இஸ்ரவேல் வீட்டாரிடத்திற்குப் போங்கள்” என்றார். (மத்.10:5,6) மீண்டும் அவர் கூறுகிறார்: “காணாமற்போன ஆடுகளாகிய இஸ்ரவேல் வீட்டாரிடத்திற்குப் போங்கள் என்றார் (மத்.10:5, 6) மீண்டும் அவர் கூறுகிறார்: “காணாமற்போன ஆடுகளாகிய இஸ்ரவேல் வீட்டாரிடத்திற்கு அனுப்பப்பட்டேனேயன்றி மற்றபடியல்ல.” (மத்.15:24) இந்த தேசத்துக்கான தயவு, அவர்கள் இயேசுவை மறுதலித்து, சிலுவையில் அறைந்தவுடன் முடிவுபெற்றது என்பது இயேசு கூறிய வார்த்தைகளால் நிரூபிக்கப்படுகிறது. அவர் சிலுவையில் அறையப்படுவதற்கு ஐந்து நாட்களுக்கு முன், “உங்கள் வீடு உங்களுக்குப் பாழாக்கி விடப்படும்” என்றார். (மத்.23:38)

இயேசுவின் மரணத்திலிருந்து ஒரு புது யுகம் ஆரம்பமாகிறது. அதை கிறிஸ்தவ யுகம் அல்லது சவிசேஷ யுகம் என்று அழைக்கிறோம். அதிலிருந்து துவங்கி, நீதிமானாகுதலுக்குரிய நற்செய்தி, யூதர்களுக்கு மட்டுமல்ல, மற்ற அனைத்து தேசங்களுக்கும் அறிவிக்கப்பட வேண்டும். ஏனெனில் இயேசு கிறிஸ்து, தேவ கிருபையினால் ஒவ்வொரு மனிதனுக்காகவும் மரணத்தை ருசிபார்த்தார். சவிசேஷ யுகத்தின்போதும் ஒரு வகுப்பார் விசேஷ தயவினைப்பெற அழைக்கப்படுகின்றனர். அவர்களுக்கு விசேஷமான வாக்குத்தத்தங்கள் வைக்கப்பட்டுள்ளன. இவர்கள் இயேசு கிறிஸ்துவை மீட்பராகவும், கர்த்தராகவும் விசுவாசத்தினாலே ஏற்றுக்கொண்டு, அவரது அடிச்சுவடுகளைப் பின்தொடர்ந்து வரும்படிக்கு நடக்கிறவர்கள். ஏறத்தாழ ஆயிரத்து தொள்ளாயிரம் வருடங்களாக இந்த சவிசேஷம் உலகிலுள்ள ஒவ்வொரு ஜாதிகளிடத்திற்கும் பிரசங்கிக்கப்பட்டு வருகிறது. அறிவிக்கப்பட்ட இந்த

சுவிசேஷத்தினால் தேசங்கள் மனமாற்றமடையவில்லை. இந்த சுவிசேஷ யுகத்தில் அவ்வாறு மனமாற்றமடையும்படி தேவ திட்டம் நிர்ணயிக்கப்படவில்லை. ஆனால், இயேசு முன்னறிவித்திருக்கிறபடி அங்கொன்றும், இங்கொன்றுமாக ஒரு சிலர் மட்டுமே “சிறு மந்தை” வகுப்பாராக தெரிவு செய்யப்படுகிறார்கள். (லூக்கா 12:32) இந்த யுகத்தைத் தொடர்ந்து வரவிருக்கின்ற தேவ ராஜ்யத்தில் பரலோகத் தந்தை இந்த சிறு மந்தைக்கு தம் ராஜ்யத்தைக் கொடுக்க பிரியமாயிருக்கிறார்.

இந்த யுகத்தோடு, “தற்கால தீமை நிறைந்த உலகம்” முடிவடைகிறது. தேவன் இவ்வாறாக தீமை வளர்ந்து, பெருகி, ஆட்சி செய்யும்படி அனுமதித்திருக்கிறார் என்பதை நாம் நினைவில் நிறுத்த வேண்டும். இந்தக் காலத்தில் தேவன் நிர்ணயித்தபடியே காரியங்கள் நடைபெறுவதாகத் தோன்றினாலும், அவரது நிச்சயிக்கப்பட்ட திட்டத்தின்படியே, அவரது ஆழமான ஒழுங்குகளும், ஏற்பாடுகளும் ஸ்திரமாக முன்னேறி வருகிறது என்பதையும், அவர் ஏற்படுத்தினபடியே ஏற்ற காலங்களில் அல்லது யுகங்களில் நிறைவேறி வருவதையும் நாம் அறிகிறோம். இந்த யுக முடிவின்போது, அடுத்த யுகமாகிய ஆயிரமாண்டு ஆட்சி உதயமாகும் வேளையில், சாத்தானின் அதிகாரம், வல்லமை பிடுங்கப்பட்டு கட்டப்படுவான். அவ்வேளையில் இனி வரவிருக்கின்ற “நீதி வாசமாயிருக்கும் புதிய உலகம்” ஆரம்பமாகி, கிறிஸ்துவின் இராஜ்யம் ஆரம்பமாவதற்கான ஆயத்த வேலைகள் துவங்கும்.

ஆயிர வருடம் (Millenium) என்றழைக்கப்படும் கிறிஸ்துவின் ஆயிரமாண்டுக் கால ஆட்சி, வெளிப்படுத்தின விசேஷம் 20:4ல் கூறப்பட்டுள்ளது. இனி வரவிருக்கின்ற உலகத்தில் (முன்றாம் உலகம்) முதல் யுகமாக இது இருக்கின்றது. இந்த ஆயிரமாண்டு அரசாட்சியின்போது, ஆதாமுக்குள் இழந்துபோன அனைத்தையும் மீண்டும் திரும்பக் கொடுக்கும் பணி நடைபெறும். (அப்போஸ்தலர் 3:19-21) இந்த ஆயிரமாண்டு முடிவடைவதற்கு முன்பாக, அனைவருடைய கண்ணீர்களும் துடைக்கப்பட்டிருக்கும். ஆயிரமாண்டு ஆட்சி முடிவடைந்த பின்னர், வரவிருக்கின்ற யுகங்களில் ஆசீர்வாதம் பூரணமாய் நிறைந்திருக்கும். “இனி மரணமுமில்லை, துக்கமுமில்லை, அலறுதலுமில்லை, வருத்தமுமில்லை, முந்தினவைகள் ஒழிந்து போயின.” (வெளி.21:4)

இதற்குப் பிற்பாடு நடைபெறும் சம்பவங்களைக் குறித்து தேவனுடைய வெளிப்படுத்துதல்கள் வேதாகமத்தில் குறிப்பிட்டுக் காண்பிக்கும்படி இல்லாததால், இத்துடன் நாம் நிறுத்திக்கொள்கிறோம்.

யுகங்களைப் பற்றிய தெய்வீகத் திட்டத்தின் வெளித்தோற்றத்தை மட்டுமே நாம் இங்கு பார்த்திருக்கிறோம். நாம் எவ்வளவு ஆழமாக ஆராய்ந்து பார்க்கிறோமோ, அவ்வளவாக அதின் பரிபூரணமான இசைவையும், அழகையும், ஒழுங்கையும் காண முடியும். தேவனுடைய தெய்வீகத் திட்டம், பூரணமாக முழுமையடைவதற்கு ஒவ்வொரு யுகத்திற்குமென்று நியமிக்கப்பட்ட நோக்கங்கள், “தமது சித்தத்தின் ஆலோசனைக்குத் தக்கதாக எல்லாவற்றையும் நடப்பிக்கிற” (எபேசியர் 1:12) தெய்வீக சிற்பாசாரியரால் மேன்மையாக நிறைவேறும் பொருட்டு, ஒரு யுகத்திற்கு யுகம் படிப்படியாக விரிந்து வளர்ச்சி பெறுகிறது. இப்பெரிய யுகங்களில், அதனதன் காலத்தில் நடைபெறவேண்டிய காரியங்களைச் செய்து முடிப்பதற்கு, ஒரு மணிநேரம் கூடாமலும், குறையாமலும், தேவன் ஆதியில் தீர்மானித்திருந்த கால அளவின்படி நடைபெற்று வருகிறது. சிறு சிறு தடைகள் கூட ஏற்படா வண்ணம் நேர்த்தியாக அவரது வல்லமையும், ஞானமும் செயல்படுத்தும். தேவனுடைய வளம் வற்றாத ஊற்றாக இருந்தாலும், தம்முடைய நோக்கங்களின்படி காலத்தையும், அதன் காரியங்களையும் ஞானமாய் செய்பவர், தீங்கிழைக்கும் எந்த வல்லமையும் தேவனுடைய தீர்மானத்திற்கு விரோதமாக செயல்படவோ, அது நிறைவேறுவதற்கு காலதாமதம் செய்யவோ முடியாது. அனைத்துக் காரியங்களும் – அது நன்மையானாலும், தீமையானாலும், தெய்வீக பராமரிப்பிலும், அவரது அனுமதியின் பேரிலுமே, அவருடைய சித்தம் நிறைவேறுவதற்கு ஏதுவாக நடந்து வருகிறது.

இயந்திரத்தின் மிக நுட்பமான அமைப்பையோ, அதன் உபயோகத்தையோ ஒரு சிறு குழந்தை புரிந்துகொள்ளாது. அது போலவே தேவனுடைய தெய்வீகத் திட்டத்தின் சிறப்புத் தன்மைகளும், அதன் நோக்கங்களும் போதிக்கப்பட்டபோதிலும், சீர்திருந்தாத மனதிற்கு ஒழுங்கற்றதாயும், குழப்பமானதாயும், தோல்வியை சந்திக்கும் நடவடிக்கைபோலும் தோன்றுகிறது. கற்பிக்கப்படாத, மனப்பக்குவம் அடையாத மனதிற்கு, இயந்திரத்தின் சக்கரங்களும், அதன் சுழற்சியும்,

புரிந்துகொள்ளமுடியாத புதிராக, குழப்பமாக தோன்றும். ஆனால், அனைத்தையும் சோதித்துப் பார்க்கும் முதிர்ச்சியடைந்த மனதிற்கு குழப்பமாய் தோற்றமளித்தவைகள், இசைவாயும், அழகாயும் நன்மையையே தரக்கூடியதாயும் தோன்றுகிறது. குழந்தை இயந்திரத்தின் இயக்கத்தினைப் புரிந்துகொள்வதற்கு முன்பும், அதற்குப் பிறகும், அதன் கிரியைகள் உண்மையாகவே பயனளிப்பதாக இருந்தது. அவ்வாறே தேவனுடைய திட்டமும், பல யுகங்களாக ஆதிகாலம்தொட்டு இன்றைய நாள் வரை, தொடர்ந்து வெற்றிகரமாக இயங்கிக்கொண்டே வருகையில், மனிதனும் ஒழுக்கங்களை அடைந்து வருகிறான். இது தேவனுடைய கருகலான செயல்களைப் புரிந்துகொள்ளவும், அதன் ஆசீர்வாதமான பயன்களை அனுபவிக்கவும் உதவுகிறது.

தெய்வீகத் திட்டத்தினை நாம் படிக்க படிக்க இந்த யுகங்களையும், ஒவ்வொரு யுகத்தின் நோக்கத்தினையும், சிறப்பியல்புகளையும் நாம் ஞாபகம் வைத்துக்கொள்ள வேண்டியது அவசியமாகும். ஏனென்றால், அவைகளில் ஒரு யுகத்தில் மட்டும் தேவ திட்டத்தினை முழுமையாக கண்டறிய முடியாது. மாறாக, அனைத்து யுகங்களிலும் உள்ள காரியங்களை அநேக வளையங்கள் இணைந்து சங்கிலி ஆகிறதுபோல மொத்தமாய் சீர்தூக்கிப் பார்க்க வேண்டும். தேவ திட்டத்தின் ஒவ்வொரு பகுதியிலும் நடைபெறும் வித்தியாசமான சம்பவங்களை கவனிப்பதினால், முழு ஏற்பாட்டின் சரியான கோட்பாடுகளை அறிந்து, இவ்விதமாய் சத்திய வசனத்தை நிதானமாய் பகுத்தறியும் ஆற்றல் பெற்றவர்களாகிறோம்.

ஒரு யுகத்திற்குச் சம்பந்தப்பட்ட தேவ வசனத்தை வேறொரு யுகத்திற்கு பொருத்திப் பார்த்தல் கூடாது. ஏனெனில், ஒரு யுகத்திற்கென்று சொல்லப்பட்ட விஷயங்கள், எப்பொழுதும் மற்றொரு யுகத்திற்குப் பொருந்தாது. உதாரணமாக, தற்காலம் “பூமி கர்த்தரை அறிகிற அறிவினால் நிறைந்திருக்கிறதென்றும்...” அல்லது “ஒருவன் தன் அயலானை நோக்கி, கர்த்தரை அறிந்துகொள் என்று போதிக்க வேண்டியதில்லை” (ஏசாயா 11:9; எரேமியா 31:34) என்றும், கூறுவது தவறாகும். நம் கர்த்தர் தம் இரண்டாம் வருகையில் மீண்டும் வந்து, தம் இராஜ்யத்தை ஸ்தாபிக்கும் வரைக்கும் மேற்கண்ட வசனங்களில் கூறப்பட்டவைகள் நிறைவேறாது. ஏனெனில், இந்த யுகம் முழுவதும்,

வஞ்சிக்கின்ற தீமையான காரியங்கள் ஏராளமாய் இருந்து வந்திருக்கின்றன. இந்த யுக முடிவிலும் அப்படிப்பட்டவைகள் இருக்கும் என்று நாம் கற்பிக்கப்பட்டிருக்கிறோம். “கடைசி நாட்களில்... பொல்லாதவர்களும் எத்தர்களுமானவர்கள் மோசம் போக்குகிறவர்களாகவும், மோசம் போகிறவர்களுமாயிருந்து, மென்மேலும் கேடுள்ளவர்களாவார்கள்.” (2 தீமோத்தேயு 3:1, 13) ஆயிர வருட அரசாட்சியில் மேசியாவின் ஆட்சி நடைபெறுவதன் பயனாக, ஜலத்தினால் சமுத்திரம் நிறைந்திருப்பது போல், அறிவும் நீதியும் பூமியை நிறைத்திருக்கும்.

தேவ இராஜ்யம் தற்போது ஸ்தாபிக்கப்பட்டு, பூமியின்மேல் அரசாட்சி செய்கிறதென்றும், தேசங்களுக்குள்ளே அவரது சித்தம் செய்யப்படுகிறது என்றும் அநேகர் கற்பனை செய்வது, சாதாரணமாக எண்ணப்பட்டாலும், அது தவறாகும். இது சத்தியத்திற்கு விரோதமானது என்பது வெளியரங்கமாக விளங்குகிறது. ஜனங்களது அறிவு பெருகுவதற்கு எவ்வளவு தூரம் அனுமதிக்கப்படுகிறதோ, அவ்வளவாக இவ்வுலக இராஜ்யங்கள் அநீதியினாலும், வஞ்சகத்தினாலும் அடக்கு முறைகளினாலும் வளர்ந்தோங்க ஆதரவு அளிக்கப்படுகிறது. இப்பொழுது இருக்கிற “இப்பிரபஞ்சத்தின் தேவனாகிய சாத்தான்” நீக்கப்பட்டு, அவனது அதிகாரத்திலிருக்கிற இந்த இராஜ்யங்கள் நமது கர்த்தருக்கும், அவருடைய கிறிஸ்துவுக்கும் உரியதாக மாற வேண்டும். அப்பொழுது அவர் தமது மாபெரும் வல்லமையைக் கொண்டு ஆளுகை செய்வார்.

இவ்வாறு தேவனால் அருளப்பட்ட வெளிச்சத்தைக் கொண்டு, தற்போது விசுவாச வீட்டாருக்கு தெரியப்பண்ணும்பொருட்டு, ஆதிகாலமுதற்கொண்டு தற்காலத்திலும், இனி வருங்காலத்திலும் நடைபெறவிருக்கின்ற தேவனுடைய மகத்தான கிரியைகளை குறிப்பாய் காண்பிக்கிற அவரது திட்டங்களையும், விதிகளையும் நாம் அறிந்துகொள்கிறோம்.

சிவர்தமது தெய்வீகத் திட்டத்தை எளிமையாக விளங்கப் பண்ணுவார்

“தேவன் தமது அதிசயிக்கத்தக்க திட்டத்தினை, நிறைவேற்ற மறைவான வழியில் செயலாற்றுகிறார்.

அவர் தம் காலகுகளை சமுத்திரத்தில் பதித்து,
புயலின்மேல் அமர்ந்து பயணிக்கிறார்.

“ஆழமான சுரங்கங்களுக்குள் அறியக்கூடாத வழியில்
எப்பொழுதும் தோல்வியைக் காணாத நுட்பத்துடன்,
தம் பிரகாசமுள்ள திட்டங்களை பொக்கிஷமாக்கி
தன்னிகரற்ற ராஜவாக தம் சித்தத்தை நடப்பிக்கிறார்.

“பயபக்தியுள்ள பரிசுத்தவான்களே புத்துணர்ச்சி அடையுங்கள்,
பேரச்சத்தை விளைவிக்கும் மேகங்கள்
மாபெரும் இரக்கத்தினால் விலக்கப்படும்,
உங்களுக்கு ஆசீர்வாதம் உண்டாகும்.

“கர்த்தரை உங்கள் அற்ப நிதானிப்புகளால் நிதானிக்காமல்,
அவரது கிருபையின்மேல் நம்பிக்கை வையுங்கள்.
அவரது கடினமான வழிநடத்துதலின் பின்னணியில்
அவர்தம் புன்சிரிப்பை மறைத்திருக்கிறார்.

“அவரது தீர்மானங்கள் மறைக்கப்படாதிருந்து,
விரைவில் கனிகொடுக்கும்.
தளிர்க்கத் தொடங்கும்போது கசப்பாயிருந்தாலும்,
பூ பூக்கும்போது நறுமணம் வீசும்.

“குருட்டு அவிசவாசம் நிச்சயம் தவறைப் பிறப்பிக்கும்,
அவனது கிரியைகளை ஆராய்வது வீண்.
தேவனை தன் சொந்த ஆலோசனைக்காரராக்கினவனுக்கு
அனைத்தையும் அவர் எளிமையாக விளங்கப்பண்ணுவார்.”

* * * *

“எனக்கு முன்பாக இருக்கின்ற வழிகளை என்னால் அறிய முடியவில்லை,
மகிழ்ச்சியையோ அல்லது துக்கங்களையோ அது கொண்டுவரக்கூடும்;
வருங்காலத்தில் எத்தகைய மேகங்கள் இடைமறிக்குமோ
வழி ஓரத்தில் எந்த மலர்கள் துள்ளி மலருமோ.
ஆனாலும், என் அருகில் பயணிக்கிற ஒருவர் இருக்கிறார்
செழுமையோ, துயரமோ எது அசைத்தாலும்
‘நான் செல்லும் வழியை அவர் அறிவார்’
இதுவே என் ஆறுதலும் ஊக்கமுமாம்.”

* * * *